

12 ta' Novembru, 1951

Imħallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. J. A. Camilleri, LL.D.

L-Onor. Dr. A. J. Montanaro Gauci, LL.D.

Marianna Micallef *versus* Giuseppe Zammit et.

Testment — Legat “a limine intus” — Dar —

Interpretazzjoni — Art. 356 u 354 (2) tal-Kodiċi Ċivili.

Sabiex tiġi nterpretata tajjeb dispożizzjoni testamentarja, l-interpreti għandu jippenetra l-intenzjoni legittima tat-testatur, li hija l-liġi li tirregolaha. Imma meta d-dispożizzjoni testamentarja li għandha tiġi nterpretata hija magħmula b'termini ċari u li ma joffrux ruħhom għal xi ambigwiżà, mhux leċitu għal hadd li jaltera dawk it-termini bl-intronissjoni taz-zoghħol tal-gudizzju tiegħu.

Il-kelma “dar” użata mit-testatur fid-dispożizzjoni li biha huwa jhalli legat “a limine intus” għandha tfisser, mhux bis-s l-ambjenti li fihom huwa jgħammar, imma anki dawk l-ambjenti kollha annessi ma' l-istess dar u aċċessorji għaliha bħala “quid unum”, indipendentement mid-denominazzjoni partikulari li t-testatur kien jagħti lil dawk l-ambjenti fil-kajja tiegħu.

Il-Qorti — Rat l-att taċ-ċifazzjoni quddiem il-Prim'Awla tal-Qorti Ċivili tal-Maestà Tiegħu r-Re. li bih l-attriċi, wara

li ppremettiet li fl-14 ta' Dicembru 1950 miet is-Sacerdot Don Michele Zammit (dok. A) li bit-testment tieghu fl-atti tan-Nutar Giovanni Caruana tal-21 ta' Frar 1949 (dok. B) halla lill-attribuci b'titolu ta' legat in pjena proprjeta, fost affarijiet oħra, l-affarijiet kollha li jinsabu fid-dar tieghu "a limine intus", eskluži però l-flus, deheb u titoli li jirrappreżentaw flus; u li fid-dar tal-fuq imsemmi Sacerdot Don Michele Zammit fil-mewt tieghu kienu jinsabu, fost affarijiet oħra, karrozza, mak-na qadima ta' karrozza, tliet tyres ta' karrozza, travu ta' l-injam, hames ġarar bin-naħal, naghġa, żewġ mogħżiet, erba' ġ'djien, tliet pari ħamiem, tnaħ-il ħemel silla, tmint iħmiel tibien, kif ukoll antiporta u diversi oġġetti tal-kuċċina elettrika; u l-konvenuti, bhala eredi universali prop-jetarji tat-testatur fuq imsemmi, hekk kostitwiti fl-istess testament fuq imsemmi (dok. B), għalkemm interpellati uffiċjalment, irrifjutaw illi jimmettu lill-attribuci fil-pussess ta' l-affarijiet fuq indikati, u l-istess konvenuti jippretendu illi dawn l-affarijiet ma kienux jinsabu fid-dar tat-testatur fuq imsemmi, u għalhekk m'humniex kompriżi fil-legat imħolli mill-istess Sacerdot Zammit lill-attribuci bit-testament għa fuq imsemmi; talbet, in kontestazzjoni tal-konvenuti, li jiġi dikjarat u deċiż illi, għall-finijiet u effetti kollha tal-liġi, l-affarijiet kollha fuq indikati kienu jinsabu fid-dar tal-fuq imsemmi Sacerdot Don Michele Zammit fil-mewt tieghu, u illi l-istess affarijiet hawn fuq indikati huma kollha kompriżi fil-legat imħolli lill-instanti mill-istess Sacerdot Don Michele Zammit bit-testament tieghu fl-attijiet tan-Nutar Giovanni Caruana tal-21 ta' Frar 1949. B'riżerva ta' kwalunkwe azzjoni oħra, u bl-ispejjeż, kompriżi dawk ta' l-istess titra uffiċjali tat-12 ta' Jannar 1951;

Omissis;

Rat is-sentenza tal-Prim'Awla tal-Qorti Civili tas-7 ta' Mejju 1951, li ddikjarat li l-affarijiet kollha ndikati fl-att ta' deċiżjoni, ad esklużjoni tat-travu ta' l-injam, kienu jinstabu fid-dar tad-deċiżjoni, u illi l-istess affarijiet annessi huma kollha kompriżi fil-legat imħolli lill-istess attribuci mis-Sacerdot Don Michele Zammit bit-testament imsemmi, u ordnat li l-ispejjeż jithallsu mill-konvenuti; billi kkunsidrat;

Illi qabel xejn jingħad illi l-partijiet jaqblu:— (1) Illi fid-dar nru. 22, Parish Street, Imqabba, li kienet tiffirma parti

mid-doti tal-benefiċċju li kellu għandu d-deċujus fil-hajja tiegħu, g'et minn qabe' ma ha l-benefiċċju Don Michele Zammit, għal ċerti komoditajiet, separata minn komoditajiet oħra tagħha. Dawk il-kumditajiet ta' dik id-dar li ma kienux utili għad-deċujus ġew, minn meta ha l-benefiċċju, imhollija kif kienu in sullokazzjoni għand terzi persuni, u l-oħrajn li żamm id-detenzjoni tagħhom, bħal ma kien żamm l-awtur tiegħu, servew biex jibqgħu komunikati mad-dar fejn miet, b' mod li l-fondi nri, 23, 24 u 25, u l-qatgħa tal-għalqa, li tgħaddi minnha għad-dar jew mill-garage, ġew haġa waħda. Dan il-bini kollu, kif għa ntqal, ma kienx ta' proprjetà tad-deċujus, imma kien għandu bhala doti tal-benefiċċju. Fil-qiegħ tal-għalqa kellu xi kmamar rustiċi li huwa kien isejjilhom "ir-razzett", fejn kien iżomm in-naħal u l-bhejjem, u xi għalf għall-istess annimali; u wieħed mill-fondi l-oħra kien iservi ta' remissa jew garage; (2) li l-oġġetti li l-attriċi qiegħda tir-reklama u tippretendi li ġew lilha mhollija bhala legat in assoluta proprjetà kienu mqassmin 'l-hawn u 'l-hemm fil-postijiet kollha fuq imsemmija bhala muiffidin mad-dar, u li magħha kienu jagħmlu l-fondi u l-ambjenti l-oħra li kellu taht idejh id-deċujus; (3) li l-affarijiet jew hwejjeġ mobili li kienu jikkor-redaw il-fond fejn kien joqgħod id-deċujus għa ġew kunsinnati lill-attriċi, il-għaliex dwarhom ma kienx hemm kwistjoni li ma kienux jidhlu fil-legat;

Illi l-affarijiet li l-attriċi qiegħda tippretendi huma mniż-żla fl-att taċ-ċitazzjoni, li minnhom għandu jiġi 'eskluz it-travu ta' l-injam, li l-attriċi rrinunzjat għalih b'nota tat-23 ta' April 1951;

Illi t-termini tat-talba huma (1) dikjarazzjoni li għall-finijiet u effetti kollha tal-liġi l-oġġetti msemminjin fl-att taċ-ċitazzjoni kienu jinsabu fid-dar tas-Saċerdot Don Michele Zammit, u (2) illi l-istess oġġetti menzjonati huma kompriżi fil-legat imholli lill-attriċi mid-deċujus bit-testment tiegħu fl-attijiet tan-Nutar Giovanni Caruana tal-21 ta' Frar 1949;

Illi fl-artikolu 8 tat-testment fuq imsemmi, is-Saċerdot Don Michele Zammit..... għalaq dik id-dispożizzjoni tiegħu b'dawn il-kliem: — "It-testatur ihalli wkoll, b'titolu ta' legat in pjena proprjetà, is-somma ta' £200 sterlina u l-affarijiet kollha li jinsabu fid-dar tiegħu 'a limine intus', esklużi

però flus, deheb, u titoli li jirrapprezentaw flus, lill-imsemmija Marianna Micallef”;

Illi l-kontestazzjoni kollha tirraggira ruħha dwar il-kliem kontenut fid-dispożizzjoni msemmija, u ċjoè d-dicitura “dar tiegħi”; il-ghaliex mentri l-attriċi, li hija legatarja, tagħti lil dik l-espressjoni s-sinifikat estensiv tad-dar fejn id-decujus kien jgħammar bl-annessi u konnessi konfinanti kollha, il-konvenuti, li huma l-eredi kjanati għall-eredità, isostnu li l-istess għandha tiftiehem fis-sens ristrettiv u limitativ tad-dar ta' l-ubitazzjoni fejn miet id-decujus, u bħala konsegwenza ta' dawn iż-żewġ kontestazzjonijiet oppożitorji l-portata tad-dispożizzjoni tinsab affetta “loco vel re”, u ċjoè limitata għall-oġġetti li kienu jinsabu fil-post fejn id-decujus kien jgħammar ad esklużjoni ta' l-oġġetti jew l-affarijiet l-oħra li kienu jinstabu fil-lokalitajiet, benkè annessi, imma li fihom ma kienx jgħammar id-decujus. Fi kliem oħor, il-kontestazzjoni hija l-miżura u l-limiti ta' l-ewwel parti tad-dispożizzjoni (l-affarijiet kollha), hija ċirkoskrittta u limitata mid-dar proprja fejn kien jgħammar u miet id-decujus;

Illi in tema legali, il-Kodiċi Ċivili Tagħna, sabiex jaqta' darba għal dejjem il-molteplici konġetturali u varjanti interpretazzjonijiet tal-legat “a limine intus”, fl-art. 356, bħal ma sar f'kodiċijiet oħra kontinentali ta' żmienu (Franciż art. 536; Siċ. 461; Parma 392; Ticino 167 u 842; Taljan 1865), spjega u ċirkoskriva l-espressjoni “mill-għatba l-gewwa”, jew kif jingħad fit-test Inglez, “a house with all that it contains”. Ghalkemm iddispożizzjoni “de quo agitur” hija “mutatis mutandis” modellata fuq dak l-artikolu, eppure l-istess ma tistax tiġi nterpretata fid-dawl tiegħu biss, l-ghaliex fil-każ in dżamina d-dar bħala fond ma kienetx tiffirma ndubbjament l-oġġett tal-legat, imma biss kienu jiffurmawh l-affarijiet kollha. Billi l-espressjoni “affarijiet kollha fid-dar tiegħu” għandha pjuttost legat ta' l-affarijiet mobili limitat jew determinat mill-post, huwa l-każ li tgħid li l-istess jidhol ukoll għall-interpretazzjoni taht il-każ ta' haġa jew kwantità li għandha tittiehed minn xi lok, kif jinsab maħsub fl-art. 738 tal-Kodiċi Ċivili, Kap. 23 ta' l-Edizzjoni Riveduta, fejn huwa stabbilit li “jkkollu effett biss kemm il-darba l-haġa tkun tinsab f'dak il-

post", u fejn ukoll jingħad li "jekk biċċa biss tkun tinsab fil-lok imsemmi mit-testatur, il-legat ikollu effett għal dik il-biċċa" (ara Voet, LiberXXX-XXXII, parag. XVIII "de legatis" 3, Vol. IV, pag. 523, Edizzjoni Venezia 1851 co' Tipi di Pietro Naratovich Editore);

Illi sabiex tiġi nterpretata tajjeb id-dispożizzjoni testamentarja, l-interpreti jrid jippenetra l-intenzjoni legittima tat-testatur, li hija l-liġi li tirregolaha. Dak li jingħad astrattamente fid-dottrina jrid jiġi konċiljat fl-assjoma u applikat skond il-fattijiet partikulari tal-każ li jkun; il-għaliex fil-prattika l-każijiet iwarjaw wieħed minn iehor b'mod sorprendenti, li kważi jista' jingħad li qatt każ ma juri fiżjonomija ugwali għall-iehor. Inna meta l-kliem tad-dispożizzjoni testamentarja li għandha tiġi nterpretata jkunu ċari u ma joffru ruħhom għal xi ambigwiżà, mhux leċitu għal hadd jalterahom bl-intromissjoni tax-xogħol tal-ġudizzju tiegħu, kif dejjem intqal mis-sapienza romana li "non aliter significatione verborum recedi oportet quam cum manifestum et aliud sensisse testatorem" (L. 69 De Legatis et Fideicommissis, fuq citata);

Illi l-espressjoni "affarijiet kollha li jinsabu fid-dar tiegħu 'a limine intus'", kontenuta fid-dispożizzjoni "de quo agitur", hija ċara u ma hijiex ambigwa. Tabilhaqq, minn żmien twil qabel il-mewt tiegħu (fuq is-sbatax-il sena) id-deċujus kellu taħt idejha il-każamenti msemmija u l-għalqa mnifdin ma' xulxin, u dawk kienu jiffurmaw l-istess dar tiegħu. Għe pruvat li huwa kien soltu jagħmel l-inbid tiegħu, jikkolltiva l-apikoltura u jiehu l-għasel, u jżomni il-bhejjem, bħal ma ġeneralment jagħmlu hafna nies fil-kampanja, u kwindi ma kienx xejn anormali li huwa jagħmel użu, flimkien mad-dar fejn kien joqgħod u jgħammar, anki mill-każamenti l-oħra għal dan il-fini; anzi, għal bniedem fakoltuż bħalu, kienet tkun haġa anormali kieku żamm l-oġġetti tad-delizzju tiegħu li ssemnew ċirkoskritti ġewwa dik l-istess dar, meta l-istess kienu jirrikjeđu spazju kbir u estersjoni mhix indifferenti. Kwindi anki l-annessi li d-deċujus żamm, kif fil-fatt sab meta ha l-benefiċċju, ma fejn kien jgħammar, kienu jikkostitwixxu d-dar tiegħu, bħal ma jkunu jikkostitwixxu aċċessorji l-istess u l-ġonna ma' palazz jew villa padronali, u bħal ma jkun jik-

kostitw. xxi mezzanin użat bhala ufficċju aġġunt u konfinat ma' dar li jkun jabita fha professjonista;

Id-denominazzjoni partikulari distintiva li jista' lil dawk l-ambjenti aġġunti għad-dar prinċipali jagħfihom id-deċujus fl-bajja ta' kuljum ma tħassarx il-fatt li huwa jkun ikkun-sidrahom id-dar tiegħu bhala "quid unum" materjalment, skond kif sabhom meta dahal fihom maili ha l-beneficċju u sakemm għogbu hekk iżommhom waqt li kienu taħt idejh. Del resto, hekk gie deċiż fis-sentenza ta' l-Appell ta' Torin tat-13 ta' Marzu 1896 in re "Istituto dei Rachitici vs. Teja" (Foro Italiano 1896, Vol. I, p. 1112), fejn intqal li l-espressjon tad-dispożizzjoni fis-sens ta' legat ta' "tutto quello che si troverà nella mia casa, escluse le carte-valori" tikkomprendi, fost affarijiet oħra, anki ż-żwieġel u l-vetturi u l-arnes li jkunu jeż stur fir-remissi u fl-iskuderiji, jekk dawna l-lokali jkunu jagħmlu parti mid-dar u jkunu mdaħħla f'kuntratt wiehed tal-lokazzjoni. Minn liema koncett jtnissel il-ħsieb ta' "unitas" tal-fondi, jew tar-relazzjoni tal-prinċipali u aċċessorji, fejn il-prinċipali jkopri u jassorbi l-aċċessorji u jagħtihom il-karattru u n-natura tiegħu sakemm jibqgħu hekk, kif fil-fatt id-deċujus, skond ix-xhieda, sab il-fondi li kienu taħt idejh meta hadhom bhala doti tal-beneficċju tiegħu u li bil-mewt ta' l-imsemmi Saċerdot spicċa;

Illi tant d'na kienet il-volontà tat-testatur fid-dispożizzjoni li fuqha qiegħda ssir id-diskussjoni, illi huwa mill-affarijiet kollha, apparti li eskluda l-flus, deheb u titoli li jirrapprezentaw flus, fuq l-iskorta ta' l-art. 356 tal-Kodiċi Civili, gie eskluda wkoll l-ghodod tal-b'edja u l-ingenji ta' l-annimanti, kif jidher mill-art. 2 ta' l-istess testment, kif ukoll l-affarijiet kollha tal-kacca msemmija u mħollija bhala legat lil hadd ieħor li mhux l-attriċi fl-art. 12 tat-tavoli testamentarji tiegħu, meta dawk l-oġġetti mobili kienu jinstabu permanentement. part minnhom fl-anness imsejjaħ razzett, oħrajn fl-anness imsemmi remissa, u oħrajn fl-istess dar fejn kien joqgħod id-deċujus. Minn dana jtnissel illi, li kieku id-deċujus ried jidċirkoskrivi l-affarijiet kollha li halla lill-attriċi għall-oġġetti fid-dar fejn kien joqgħod u jghammar biss, huwa ma kienx hoss in-neċessità li jeskludi l-ingenji u l-ghodod tal-b'edja — dak li juri, in-konsegwenza, li bl-espressjoni kom-

prensiva "affarijiet kollha" huwa ried ifisser għall-oġġetti u fwejjeġ mobili, barra minn dawk esklużi, fil-limiti tad-dar u l-annessi kollha tagħha ;

Rat in-nota ta' l-appell u l-pef'zzjoni tal-konvenuti, li biha talbu li s-sentenza tal-Prim'Awla tal-Qorti Ċivili tas-7 ta' Mejju 1951, fuq insemnija, tiġi revokata, u t-talbiet ta' l-attriċi jiġu miċhuda, b'ispejjeż taż-żewġ stanzi kontra tagħha ;

Omissis;

Ikkunsidrat ;

Li fit-testament tiegħu l-mejjet Dun Mikiel Zammit halla lill-attriċi, b'titolu ta' legat, barra £200, "l-affarijiet kollha l-jinsabu fid-dar tiegħu "a limine intus", esklużi però flus, deheb u titoli li jirrapprezentaw flus" ;

Dik id-d'spożizzjoni testamentarja taċċenna għall-kliem ta' l-art. 356 tal-Kodiċi Ċivili, li jagħti d-definizzjoni awtentika tal-frażi klassika "a limine intus", użata wkoll mit-testatur ; u l-kelma "affarijiet" mhix haġ'ohra blief l-istess haġa bħal kliem "fwejjeġ mobili" użati fit-test tal-liġi ; u għall-baqq għandu jfithem fis-sens ta' dak l-artikolu tal-Kodiċi. Fil-fatti t-testatur idd'spona espressament favur hadd ieħor minn diversi oġġetti li preżumibilment kienu jinsabu fid-dar meta miet. Izda fuq dawn l-oġġetti ma hemmx ebda kwistjoni ;

Ikkunsidrat ;

Illi, kif irrilevat l-Ewwel Qorti, il-kwistjoni prinċipali bejn il-partijiet, li minnha tiddependi s-soluzzjoni tal-kontroversja f'din il-kawża, hi dik ta' x'għandu jiġi kunsidrat bħala d-dar tad-deċużus ; għax dak kollu li kien fid-dar, u li ma għex eskluż, ta bis-saħħa tat-testament u lanqas bis-saħħa tal-liġi, jifforma parti mil-legat imħolli lill-attriċi ;

Ikkunsidrat ;

Illi d-deċużus kien jakkupa, b'titolu ta' benefiċċju ekkleżjastiku, dar, biċċa minn dar oħra konfinanti mad-dar prinċipali, għalqa, u kamra fiha wżata għall-bhejjem. L-għalqa kien jikkoltivaha, u kien irabbi wkoll xi bhejjem u naħal, u kien jagħmel l-inbid u jieħu l-għasel. Għalkemm gie li biegh l-għasel, l-inbid u s-silla, ma jistax jingħad li b'daqshekk huwa kien jeżerċita l-kummerċ, għax huwa kien qassis, u t-trob-bija tan-naħal u ta' l-animali, u l-koltivazzjoni tal-għalqa u

l-fabbrikazzjoni ta' l-inbid, kienu evidentement il-pasatemp u d-dezzju tiegħu bhala bniedem tat-tajjeb imrobbi u jghix f'rahal agrikolu. Għaldaqstant lanqas ma jista' jingħad li dawk kienu oġġetti tal-kummerċ tiegħu. Immela, apparti minn konsiderazzjonijiet oħra, lanqas ma jista' wiehed jesskludihom mil-legat, bis-sabha ta' l-art. 354 (2) tal-Kodiċi Civili. Id-decujus kelli l-karrozza privata tiegħu, u għalhekk kelli wkoll garage inniffed mad-dar, u bhala tali dan il-garage kien jifforma parti mid-dar, kif ukoll kienet tifforma parti mid-dar l-għalqa li għaliha wiehed kien irid jghaddi mid-dar jew mill-garage. Id-decujus sab dawk l-ambjenti mgħaqdin flinkien meta dahal in pussess tal-benefiċċju, kif kienu f'idejn ta' qablu, u żammhom, okkupahom, u gawdihom bhala "quid unum" bhal ta' qablu, għall-użu u kumdità tiegħu personali. L-għalqa bis-razzett, jew maqjel, u l-garage, kienu mgħaqqdin, u destinati li jkunu mgħaqqdin mad-dar, biex iservu għal min jokkupa d-dar, bhal ma hu l-każ ta' ġnien ta' dar anki meta hemm ġnien kbir imrawwejn bis-sigar u b'gid ieħor; u dana kien jidher mill-fatt li kienu f'dak l-istat meta hadhom id-decujus. Kienu konfinati ma' xulxin minn gewwa, u kienu permanentement u regolarment użati mid-decujus, bhala parti minn daru. U ladarba l-konsistenza tad-dar tad-decujus, għar-raġunijiet li ssemmejn, tikkomprenedi wkoll l-għalqa fil-kamra magħrufa bhala "razzett", u l-għalqa hija mgħaqqda u konfinata mad-dar u l-garage, bil-frazi "a limine intus" it-testatur ikkompreneda fil-legat dak kollu li kien hemm jinsab, ad esklużjoni ta' dak li minnu ddispona espressament fit-testament favur hadd ieħor;

Għal dawn ir-raġunijiet u għal dawk ta' l-Ewwel Qorti, li huma adottati, il-Qorti tiegħad l-appell tal-konvenuti u tikkonferma s-sentenza appellata; bl-ispejjeż taż-żewġ istanzi kontra l-konvenuti appellanti.